

Posted On: 11 SEP 2017 4:47PM by PIB Delhi

نئی دہلی، 11 ستمبر 2017 ویترنری کاؤنسل آف انڈیا نے ایک اطلاع عام مورخہ 20 فروری 2017 کے ذریعہ اعلان کیا تھا کہ تعلیمی سال 2017-18 کے دوران تسلیم شدہ ویترنری کالجوں میں بی وی ایس سی اور اے ایچ کورس میں داخلے کے لئے نیٹ کی میٹر لسٹ کے تحت کل ہند کوٹے کی 15 فیصد سیٹوں کا استعمال کیا جائے گا۔ اس کے مطابق کل ہند کوٹے کی 15 فیصد سیٹوں کو مختص کرنے کے لئے نیٹ کی میٹر لسٹ (یو جی) 2017 کو استعمال کرنے کا فیصلہ کیا گیا ہے۔ امیدواروں کو وی سی آئی۔ ایم ایس وی ای ضوابط 2016 کے مطابق اہلیتی معیار کو پورا کرنا ہو گا۔ اس سے متعلق تمام تفصیلات www.vci.nic.in, www.aipvt.vci.nic.in اور www.dahd.nic.in پر انفارمیشن بولیٹین کے تحت دستیاب ہے۔

ایسے امیدوار جنہوں نے نیٹ (یو جی) 2017 کے امتحان میں کامیابی حاصل کر لی ہے اور ویترنری ایجوکیشن ریگولیشنس 2016 کے کم از کم معیارات کے مطابق اہلیتی معیار کو پورا کرتے ہیں اور تسلیم شدہ ویترنری کالجوں میں 15 فیصد کل ہند کوٹے کے تحت بی وی ایس سی اور اے ایچ کورس میں داخلہ لینے کے خواہش مند ہیں، انہیں www.vci.nic.in، www.aipvt.vci.nic.in اور www.dahd.nic.in پر کاؤنسلنگ کے لئے اندراج کرانا ہوگا۔

سال 2017 کے لئے کاؤنسلنگ کے لئے اندراج کا عمل 11 ستمبر 2017 تا 13 ستمبر 2017 کے دوران کیا جائے گا۔ اسی طرح سیٹوں کے مختص کرنے کا عمل 13 سے 14 ستمبر 2017 کے دوران کیا جائے گا۔ امیدواروں کے لئے اس سے متعلق لیٹر اور مختص کئے گئے ویٹرینری کالج کی اطلاع 14 ستمبر 2017 کو دی جائے گی۔ امیدوار کو فوری طور پر مختص کالجوں میں رپورٹ کرنی ہوگی۔ امیدواروں سے درخواست ہے کہ وہ www.vci.nic.in۔

www.dahd.nic.in اور www.aipvt.vci.nic.in ویب سائٹس دیکھتے رہیں۔

م ن - ع - ن ا -

(11-09-17)

U- 4476

(Release ID: 1502377) Visitor Counter : 2

